

संस्कृत-वार्ता:

दिनाङ्क :-31.08.2024

प्रातः - 06:55

अथ वार्ता:

प्रधानमन्त्री-वन्देभारतम्

प्रधानमन्त्री नरेन्द्र मोदी दृश्य-श्रव्य-परान्तर्जालीय-माध्यमेन अद्य अपराहणे त्रिभ्यः वन्देभारत-रेलयानेभ्यः हरितध्वजं प्रदर्शयिष्यति। मेकइनइण्डिया-आत्मनिर्भर-भारत-इत्युपक्रमयोः अन्तर्गतं निर्मितानि एतानि त्रीणि वन्देभारतरेलयानानि त्रिषु मार्गेषु मेरठ-लखनऊ-मदुरै-बेंगलुरु-चेन्नै- नागरकोइल इत्येतेषु सम्पर्कसौविध्यं परिमार्जितं करिष्यन्ति। एतानि नवीनानि रेलयानानि त्रिषु राज्येषु यथा उत्तरप्रदेश-तमिलनाडु-कर्णाटकेषु जनेभ्यः यात्रायाः विश्वस्तरीयसाधनं गतिं सौख्यं च प्रदास्यन्ति। अपि च नियमितयात्रिणां व्यापारिणां छात्रसमुदायानां अत्यावश्यकतां सम्पूरयितुं रेलसेवायाः एकस्य अभिनवस्य मानकस्यापि शुभारम्भं करिष्यति।

प्रधानमन्त्री- न्यायपालिका

प्रधानमन्त्री-नरेन्द्रमोदी अद्य प्रातः नवदिल्ल्याः भारतमण्डपमस्थाने जनपद-न्यायपालिकायाः राष्ट्रिय-सम्मेलनस्य उद्घाटनं करिष्यति। अत्रावसरे प्रधानमन्त्री सर्वोच्चन्यायालयस्य स्थापनायाः पञ्चसप्ततितमवर्षस्य सम्पूर्त्यवसरे प्रैष्यपत्रस्य मुद्रायाः च अनावरणं करिष्यति। अवधेयं वर्तते यत् सर्वोच्चन्यायालयद्वारा आयोजिते एतस्मिन् द्विदिवासत्मके सम्मेलने आधारभूतसरञ्चनां समावेशि-न्यायालय-कक्षं न्यायिक-सुरक्षा प्रतिवेदनप्रबन्धनं प्रशिक्षणं च समाश्रित्य जनपद-न्यायपालिकायाः विषयेषु आश्रितानि पञ्चसत्राणि प्रमुखतया सुनिश्चितानि। औद्घघाटनिकसत्रे मुख्यन्यायाधीशः केन्द्रीय-विधिन्यायमन्त्री च उपस्थितौ भविष्यतः।

प्रधानमन्त्री महाराष्ट्र-यात्रा

प्रधामन्त्री-नरेन्द्रमोदी हयः महाराष्ट्रस्य पालघरजनपदे वाधवन-जलपोतस्थानकस्यापि आधारशिलां स्थापितवान्। असौ विभिन्नासां मत्स्यपालन-परियोजनानामपि उद्घाटनं विहितवान्। अथ च मत्स्यपालकेभ्यः धीवरेभ्यः नियन्त्रणोपकराणि कृषक-ऋण-प्रपत्रं च वितरितवान्। अत्रावसरे प्रधानमन्त्री प्रावोचत। यतः विगतेषु दशवर्षेषु भारतस्य तटेषु विकासेनापि जलपोत-स्थानकानां आधुनिकीकरणं कृतम्। अपि च जलमार्गाः विकसिताः। अस्मिन् दिशि लक्षात्मक-कोटिरुप्काणां निवेशः अपि जातः। येन युवभ्यः लाभः नवीनाः वृत्त्यवसराः मेलिष्यन्ति।

चम्पई सोरेन-भाजपा

झारखण्डस्य पूर्वमुख्यमन्त्री चम्पई सोरेनः हयः रांच्याम् एकस्मिन् कार्यक्रमे भाजपादले सम्मिलितः। झारखण्ड मुक्ति मोर्चादलस्य पूर्व नेतुः पुत्रः बाबूलाल सोरेनः अपि दले सम्मिलितः। कार्यक्रमेस्मिन् बाबूलाल मराण्डी, शिवराज सिंह चौहानं, हिमन्त विश्व सर्मा इत्यमुं समेत्य भाजपादलीयाः अन्ये वरिष्ठाः नेतारः उपस्थिताः आसन्।

इजरायल-गाजा

इजरायल-सैन्येन हयः घोषितं यतः गजा-पट्टिकायाः खान-यूनिस्-देइर-अल-बालाह-नगरयोः अनेकेभ्यः भागेभ्यः सैनिकाः स्वकीयस्य कार्यं सम्पन्नं कृत्वा प्रत्यावर्तिताः सन्ति। इजरायलस्य सैन्यप्रवक्त्रा अविचाई अद्राई इत्यनेन निवासिनः विस्थापिताः च फिलिस्तीनीजनाः सूचिताः यतः खान यूनिस् इत्यस्य कतिपयेषु भागेषु पुनः आगन्तुं शक्नुवन्ति इति, एतानि क्षेत्राणि इतः परं मानवीयक्षेत्रस्य रूपेण वर्गीकृतानि भविष्यन्ति इति।

पैरालम्पिक क्रीडा

पेरिस-नगरे प्रचल्यमानासु पैरालम्पिक-क्रीडासु भारतेन चत्वारि पदकानि विजितानि तेषु अवनीलेखरा-स्वर्णं, मनीष-नरवालः-रजतं, मोना-

अग्रवालः कांस्यपदकं, प्रीति पालः शत मीटर-स्प्रिन्ट इति प्रतिस्पर्धायां कांस्यपदकं
च समर्जितवन्तः।